

# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

### இலங்கைச் சனநாயக சோசலிசக் குடியரசு வர்த்தமானப் பத்திரிகை

#### அதி விசேஷமானது

අංක 1405/14 - 2005 අගෝස්තු 13 වැනි සෙනසුරාදා - 2005.08.13  
1405/14 ஆம் இலக்கம் - 2005 ஆம் ஆண்டு ஓகத்து மாதம் 13 ஆந் திகதி சனிக்கிழமை


(අරසාங்கத்தின் அதிகாரத்துடன் பிரசுரிக்கப்பட்டது)

### பகுதி I : தொகுதி (I) - பொது

#### அரசாங்க அறிவித்தல்கள்

(40 ஆம் அத்தியாயமான) பொது மக்கள் பாதுகாப்புக் கட்டளைச் சட்டம்

(40 ஆம் அத்தியாயமான) பொது மக்கள் பாதுகாப்புக் கட்டளைச் சட்டத்தின் 5 ஆம் பிரிவின் கீழ் சனாதிபதியினாலாக்கப்பட்ட ஒழுங்குவிதிகள்.



சந்திரிகா பண்டாரநாயக்க குமாரதுங்க,  
சனாதிபதி.

கொழும்பு,  
2005.08.13.

ஒழுங்குவிதிகள்.

பாகம் 1 - பொது

1. இவ்வொழுங்குவிதிகள் 2005 ஆம் ஆண்டின் 1 ஆம் இலக்க அவசரகால (நானாவித ஏற்பாடுகளும் சுருக்கப் பெயர். தத்துவங்களும்) ஒழுங்குவிதிகள் என எடுத்துக்காட்டப்படலாம்.

2. (1) ஏதேனும் அவசரகால ஒழுங்குவிதியில், அதனகத்து வேறேதேனுமொரு வரைவிலக்கணம் வெளிப்படையாக அல்லது ஏற்படுத்தப்பட்டிருந்தாலன்றி அல்லது அதனகத்து வெளிப்படையாக வேறுவகையில் ஏற்படுத்தப்பட்டிருந்தாலன்றி, அல்லது சந்தர்ப்பம் வேறு வகையாகத் தேவைப்படுத்தினாலன்றி - அவசரகால ஒழுங்குவிதிகளின் பொருள்கோடல்.

“சட்டத்துறை தலைமையதிபதி” என்பது ஏதேனும் அவசரகால ஒழுங்குவிதியோடு தொடர்புபட்டுவரும்போது மன்றாடியார் தலைமையதிபதியை, அத்துடன் பிரதி மன்றாடியார் தலைமையதிபதியை அல்லது அத்தகைய ஒழுங்கு விதிகளின் நோக்கங்களுக்காகச் சட்டத்துறைத் தலைமையதிபதியால் அதற்கென அதிகாரமளிக்கப்பட்ட அரசுக்குரிய நியாயவதியாயுள்ள எவரேனும் அரசுக்குரிய நியாயவதியையும் உள்ளடக்கும்.

“தகைமை வாய்ந்த அதிகாரி” என்பது ஏதேனும் அவசரகால ஒழுங்குவிதியோடு தொடர்புபட்டு வரும்போது அத்தகைய ஒழுங்குவிதியில் வேறுவிதமாக ஏற்பாடு செய்யப்பட்டிருந்தாலன்றி அத்தகைய ஒழுங்குவிதியின் நோக்கங்களுக்குத் தகுதிவாய்ந்த அதிகாரியாகப் பெயர்கொண்டு அல்லது பதவி பெயர் கொண்டு சனாதிபதியால் நியமிக்கப்பட்ட எவரேனும் ஆள் எனப்பொருள்படும் ;

“அவசரகால ஒழுங்குவிதி” என்பது பொது மக்கள் பாதுகாப்புக் கட்டளைச் சட்டத்தின் கீழ் ஆக்கப்பட்ட , இந்த ஒழுங்குவிதிகள் அல்லது வேறு ஒழுங்குவிதிகள் என்று பொருள்படும்;



3. வேறு விதத்தில் வெளிப்படையாக ஏற்பாடு செய்யப்பட்டிருந்தாலல்லாது, ஏதேனும் அவசரகால ஒழுங்குவிதியால் அளிக்கப்பட்ட தத்துவங்கள், சனாதிபதிக்கு அல்லது வேறு எவரேனும் அதிகாரிக்கு அல்லது ஆளுக்கு சட்டத்தால் உரித்தாக்கப்பட்ட அல்லது அளிக்கப்பட்ட வேறு ஏதேனும் உரிமைகளோடு அல்லது தத்துவங்களோடு மேலதிகமானவையாக இருக்க வேண்டுமேயன்றி அவற்றைப் பாதிப்பனவாகவிருத்தலாகாது.

சனாதிபதியின் தத்துவங்கள்.

4. ஏதேனும் அவசரகால ஒழுங்குவிதியால் சனாதிபதிக்கு அளிக்கப்படும் அல்லது அவர் மீது சுமத்தப்படும் ஏதேனும் தத்துவம், கடமை அல்லது பணி சனாதிபதியால் அதிகாரமளிக்கப்பட்ட எவரேனும் அமைச்சரால் பிரயோகிக்கப்படலாம், புரியப்படலாம் அல்லது நிறைவேற்றப்படலாம்.

அவசரகால ஒழுங்குவிதியின் கீழ்த்தத்துவங்கள், கடமைகள் மற்றும் பணிகள் என்பவற்றை கையளித்தல்.

5. (1) ஏதேனும் அவசரகால ஒழுங்குவிதியின் நோக்கங்களுக்கெனத் தகுதிவாய்ந்த அதிகாரியாக நியமிக்கப்படும் எவரேனும் மொருவரின் நியமனம், பொதுவில் அத்தகைய நியமனம் எந்த எழுத்தின் மூலம் செய்யப்பட்டதோ அந்த எழுத்துமுலத்தில் குறிக்கப்பட்டவாறு, இலங்கை முழுவதற்குமானதாக இருக்கலாம் அல்லது ஏதேனும் இடப்பரப்புக்கானதாக அல்லது இடத்துக்கானதாக இருக்கலாம். அத்துடன், அத்தகைய எழுத்துமுலத்திற் குறிப்பிடப்படும் அத்தகைய நோக்கங்களுக்கு வரையறுக்கப்பட்டதாயும் இருக்கலாம்.

தகுதிவாய்ந்த அதிகாரி.

ஆயினும் இப்பந்தியின் முற்போந்த ஏற்பாடுகளில் உள்ளது எதுவும் அத்தகைய ஏதேனும் ஒழுங்குவிதியின் எவையேனும் நோக்கங்களுக்கென அல்லது குறித்துரைக்கப்பட்ட ஏதேனும் பிரதேசத்திற்கென அல்லது இடத்திற்கென தகுதிவாய்ந்த அதிகாரிகளாக இருவர் அல்லது அதற்கு மேற்பட்ட ஆட்கள் நியமிக்கப்படுவதை விலகுவதாகக் கருதப்படலாகாது.

(2) பதவிப் பெயருடைய உத்தியோகமொன்றை வகிக்கும் ஒருவர், தகுதிவாய்ந்த அதிகாரியாக நியமிக்கப்பட்டிருக்குமிடத்து, அதற்கு முரணாக வெளிப்படையாக ஏற்பாடு செய்யப்பட்டிருந்தாலன்றி அத்தகைய நியமனம் அப்பதவி பெயருடைய உத்தியோகத்தின் கடமைகளை அப்போதைக்கு நிறைவேற்றிவரும் ஆளுக்கும் பொருந்துவதாகக் கருதப்படுதல் வேண்டும்.

6. ஏதேனும் அவசரகால ஒழுங்குவிதியிற் கொடுக்கப்பட்டுள்ள எவையேனும் சிறப்பேற்பாடுகளுக்குப் பங்கமின்றி, ஏதேனும் அவசரகால ஒழுங்குவிதியின் நோக்கங்களுக்காக எவரேனும் மொருவர் மீது விடுக்கவிருக்கும் ஓர் அறிவித்தலை அந்த ஆளுக்கு அவர் கடைசியாய் இருந்த இடத்திற்கு அல்லது வழக்கமான வாழிடத்துக்கு அல்லது அவர் வேலை செய்யுமிடத்திற்கு முகவரியிட்ட அஞ்சலில் அனுப்புவதன் மூலம் விடுக்கலாம்.

அறிவித்தல்களைச் சேர்ப்பித்தல்.

7. ஏதேனும் கட்டளையை அல்லது விதியை ஆக்குவதற்கு ஏதேனும் அவசரகால ஒழுங்குவிதியால் அளிக்கப்பட்ட எந்தவொரு தத்துவமும், அக்கட்டளையை அல்லது விதியை நீக்குவதற்கு அல்லது வேறுபடுத்துவதற்கு அதே முறையிலும், நிபந்தனைகளைதுவமுளதாயின், அந்த நிபந்தனைகளுக்கமையவும் பிரயோகிக்கப்படக்கூடிய தத்துவத்தையும் உள்ளடக்குவதாகப் பொருள் கொள்ளப்படுதல் வேண்டும்.

கட்டளைகள் முதலானவற்றை நீக்குதலும் வேறுபடுத்தலும்.

#### பாகம் 2 - ஆதனங்களைக் உடைமை கொள்ளுதலும் தேவைக்கெடுத்தலும் மற்றும் உடற் சேவைகளும்

8. இந்த ஒழுங்குவிதிகளின் கீழான அல்லது 1979 ஆம் ஆண்டின் 48 ஆம் இலக்கப் பயங்கரவாதத் தடுப்புச் சட்டத்தின் கீழான ஏதேனும் தவறைப் புரிவதில் அல்லது புரிதல் தொடர்பில் ஏதேனும் கட்டடம் அல்லது வளவு பயன்படுத்தப்பட்டிருக்கின்றதெனச் சார்த்தப்படுமிடத்து அந்த இடப்பரப்பில் பொலிசுக் கண்காணிப்பாளர் அத்தகைய கட்டடத்தை அல்லது வளவை உடைமையிலெடுத்தல் வேண்டுமென்பதுடன், அதில் காணப்படும் அல்லது அதில் சாதாரணமாக வதிகின்ற ஆளெவரையும் வெளியகற்றி அதிகாரமளிக்கப்படாத ஆட்களெவரும் அத்தகைய வளவுக்குள் செல்லாதிருப்பதை உறுதிப்படுத்தலும் வேண்டும்.

தவறுகள் சம்பந்தமாக பயன்படுத்தப்படக் கட்டடத்தையும் வளவையும் உடைமை கொள்ளுதல் முதலியன.

ஆயின், அத்தகைய ஆதனத்துக்குச் சொந்தம் கோரும் ஆளெவரும் அத்தகைய ஆதனத்தை விடுவிப்பதற்கான கட்டளையொன்றை ஆக்குவதற்காக மேல் நீதிமன்றத்துக்கு விண்ணப்பமொன்றைச் செய்வதற்கு உரித்துடையவராதல் வேண்டுமென்பதுடன், நீதிமன்றமானது, அவரின் அறிவுக்கெட்டாமல் அல்லது அவரது அறிவுறுத்தல்களுக்கு முரணாக அத்தகைய ஆதனம் பயன்படுத்தப்பட்டிருக்கின்றதெனத் திருப்திப்படின, அத்தகைய கட்டளை ஆக்கப்பட்டு இரண்டு வாரங்களைக் கொண்ட காலப்பகுதியொன்று முடிவடைந்ததன் மேல் அத்தகைய ஆதனத்தை விடுவிக்கவும் செய்யலாம்.

ஆயின் மேலும், மேலே குறிப்பிட்டு செய்யப்பட்டவாறாக தவறொன்றைப் புரிந்தமைக்காக அத்தகைய ஆதனத்தை உடைமையிலெடுத்து ஆறு மாதங்களுக்குள் நடவடிக்கைகள் எவையும் தொடர்படாவிடின் அத்தகைய ஆதனம் அதன் சட்டப்படியான சொந்தக்காரரிடம் மீளக் கொடுக்கப்படுதல் வேண்டும்.

எவரேனும் ஆள் இவ்வொழுங்குவிதியின் கீழான அல்லது பயங்கரவாதத் தடுப்புச் சட்டத்தின் கீழான ஏதேனும் தவறுக்கு குற்றத் தீர்ப்பளிக்கப்பட்டு, அத்தகைய வளவுகள் அல்லது கட்டிடங்கள், இவ்வொழுங்குவிதியின் கீழான அல்லது பயங்கரவாதத் தடுப்புச் சட்டத்தின் கீழான தவறொன்றைப் புரிவதில் அல்லது புரிவது சம்பந்தமாகப்

பயன்படுத்தப்பட்டிருக்கின்றனவென நீதிமன்றம் திருப்தியடையுமிடத்து, அந்நீதிமன்றமானது, அத்தகைய தவறுக்கு அது விதிக்கக்கூடியவாறான ஏதேனும் தண்டத்துடன் சேர்த்து மேலதிகமாக அத்தகைய ஆதனம் குடியரசுக்கு இழப்பிக்கப்படுதல் வேண்டுமெனக் கட்டளையிடலாம்.

வாகனங்களைத் தேவைக்கெடுத்தல்.

9. (1) தேசிய பாதகாப்புக் கருதி அல்லது பொது அமைதி பேணுவதற்கு அல்லது சமுதாயத்தின் வாழ்க்கைக்கு இன்றியமையாத வழங்கல்களையும் சேவைகளையும் தொடர்ந்து நடாத்துவதற்கு அவ்விதம் செய்தல் தேவையானது அல்லது உகந்தது எனத் தகுதிவாய்ந்த அதிகாரி கருதின், அவர் இலங்கையிலுள்ள எந்த வாகனத்தையும் தேவைக்கெடுக்கலாம், எடுத்து அத்தகைய தேவைக்கெடுத்தல் தொடர்பாக அந்தத் தகுதிவாய்ந்த அதிகாரி தேவையானது அல்லது உகந்ததென்று கானும் அத்தகைய பணிப்புகளை இடலாம்.

(2) இவ்வொழுங்குவிதியின் பந்தி (1) இன் கீழ் தகுதிவாய்ந்த ஓர் அதிகாரி ஏதேனுமொரு வாகனத்தைத் தேவைக்கெடுக்குமிடத்து, தகுதிவாய்ந்த அதிகாரி தேசிய பாதகாப்புக் கருதி அல்லது பொது அமைதி பேணுவதற்கு அல்லது சமுதாயத்தின் வாழ்க்கைக்கு இன்றியமையாத வழங்கல்களையும் சேவைகளையும் தொடர்ந்து செய்து வருவதற்கு உகந்ததென்று தகுதிவாய்ந்த அதிகாரி கருதும் அத்தகைய நோக்கங்களுக்கும் அத்தகைய முறையிலும் அந்த வாகனத்தைப் பயன்படுத்தலாம் அல்லது கையாளலாம் அல்லது அந்த வாகனம் பயன்படுத்தப்பட அல்லது கையாளப்பட அதிகாரமளிக்கலாம்.

(3) இவ்வொழுங்கு விதியின் பந்தி (1) ஆல் அளிக்கப்பட்ட தத்துவங்களைப் பயனுறச் செயற்படுத்துவதற்கு அப்படிச் செய்ய வேண்டியது அவசியம் என்று தகுதிவாய்ந்த அதிகாரிக்கு உள்ளத்தில் தோன்றினால், இலங்கை முழுமைக்குமாக அல்லது குறித்த ஏதேனும் பிரதேசத்திற்கு மட்டுமாக கட்டளையொன்றைப் பிறப்பிப்பதன் மூலம் அந்தக் கட்டளை நடைமுறைக்கு வருகின்ற அந்த நேரத்தில் அந்தக் கட்டளையிற் குறிப்பிடப்படுகின்ற அந்தப் பிரதேசத்தின் கண்ணுள்ள ஏதேனும் வளவில் அந்தக் கட்டளையில் குறிப்பிடப்படுகின்ற அத்தகைய வாகனத்தை தம்முடைய ஆட்சியில் அல்லது கட்டுப்பாட்டில் வைத்திருக்கும் ஆள் எவரும் அக்கட்டளையிற் குறிப்பிடப்படும் அத்தகைய ஆளினால் அல்லது அதிகாரியினால் அந்த வாகனம் அந்த வளவிலிருந்து அப்புறப்படுத்தல் அனுமதியளிக்கப்படும் வரை அந்த வாகனத்தை அகற்றவோ அகற்றும்படி செய்யவோ அகற்ற அனுமதி கொடுக்கவோ கூடாது என்று பணிக்கலாம்.

(4) இந்த ஒழுங்குவிதியின் முற்போந்த ஏற்பாடுகளினால் யாரேனுமொருவருக்கு அளிக்கப்பட்ட தத்துவங்களைப் பிரயோகிப்பதில் அத்தகைய ஒருவருக்கு உதவும்படி அல்லது துணைசெய்யும்படி பொலிசு உத்தியோகத்தரவரும் வேறு யாரேனுமோர் அரசாங்க உத்தியோகத்தரும் வேண்டப்படின் அவர்கள் அவ்வாறு உதவ வேண்டும் அல்லது துணை செய்ய வேண்டும்.

(5) இந்த ஒழுங்குவிதியின் நோக்கத்துக்காக “தகுதிவாய்ந்த அதிகாரி” என்பது தரைப்படை ஏவுநர், கடற்படை ஏவுநர், பொலிசுப் பரிசோதகர் தலைமையதிபதி அல்லது இவ்வொரு நிருவாக மாவட்டத்தினதும் அரசாங்க அதிபர் என்று பொருள் தரும்.

உடற்சேவை களைத் தேவைப் படுத்தல்.

10. தேசிய பாதகாப்பு அல்லது அத்தியாவசிய சேவைகளை நடாத்தி வருவதற்கு உதவி செய்யும் முகமாக அல்லது அது தொடர்பாக ஏதேனும் வேலை செய்யும்படி அல்லது உடலுழைப்பு வழங்கும்படி, சனாதிபதி தமது கைப்படவுள்ள கட்டளையின் மூலம் எவரையேனும் தேவைப்படுத்தலாம். அல்லது அவ்விதமே தேவைப்படுத்துவதற்கான தத்துவத்தை அதற்கெனக் குறிப்பிடப்பட்ட யாரேனுமோரதிகாரிக்கு அல்லது அதிகாரிகளுக்கு அல்லது உத்தியோகத்தர்களுக்கு வழங்கலாம்.

இவ்வொழுங்குவிதியின் கீழ் ஆக்கப்பட்ட ஏதேனும் கட்டளையை ஆளவரும் மீறுகின்றவிடத்து அல்லது அதற்கிணங்கியொருகத் தவறுகின்றவிடத்து அவர் தவறொன்றுக்குக் குற்றவாளியாதல் வேண்டுமென்பதுடன் நீதிவானொருவர் முன்னரான விளக்கத்தின் பின்னர் குற்றத்தீர்ப்பளிக்கப்பட்டதன் மேல், அத்தகைய தவறுக்காக நீதிமன்றம் விதிக்கக்கூடிய வேறேதேனும் தண்டத்துடன் கூடுதலாக -

(அ) அத்தகைய ஆளின் அசைவுள்ள அல்லது அசைவற்ற ஆதனமெல்லாம், அத்தகைய குற்றத்தீர்ப்பின் பயனாக வில்லங்கங்களின்றி குடியரசுக்கு இழக்கப்பட்டதாகக் கருதப்படுதலும் வேண்டும்.

அத்துடன்

(ஆ) இவ்வொழுங்குவிதி வலுவுக்கு வந்த தேதிக்குப் பின்னர் அத்தகைய ஆளினாற் செய்யப்பட்டதாக அத்தகைய ஆதனத்தின் ஏதேனும் பராதீனம் அல்லது வேறு கையாளுகை, வெற்றானதும் வறிதானதுமாக இருந்துள்ளதாகவும் இருக்கின்றதாகவும் கருதப்படுதலும் வேண்டும்.

அவசரகால சேவைகள் ஆணையாளர் தலைமையதிபதி ஒருங்கிணைத்தல்

11. (1) சனாதிபதி, கட்டளையின் மூலம் பெயர் குறித்து அல்லது பதவி குறித்து எவரேனும் ஆணை இலங்கை முழுவதற்கும் அவசரகால சேவைகள் ஆணையாளர் தலைமை அதிபதியாக நியமிக்கலாம். அவசரகால சேவைகளைப் பேணுதல் தொடர்பிலான செயற்பாடுகள் அனைத்தையும் நிறைவேற்றுவதும் ஒருங்கிணைப்பதும் அவசரகால சேவைகள் ஆணையாளர் தலைமை அதிபதியின் கடமையாதல் வேண்டும்.

(3) இவ்வொழுங்குகளில், ஏதேனும் அத்தியாவசிய சேவையோடு தொடர்பற்றவரும் “ தகுதிவாய்ந்த அதிகாரி” என்ற சொற்றொடர் அத்தேவையின் நோக்கங்களுக்காகச் சனாதிபதியினால் பெயர் கொண்டு அல்லது பதவிப் பெயர் கொண்டு நியமிக்கப்படும் யாரேனுமோரால் என்று பொருள்படும்.